

समाचार
जिला स्तरीय क्रिकेट प्रतियोगिता का शुभारंभ किया महापौर ने
(एस.ई.सी.एल.सेन्ट्रल स्टेडियम में 18 फरवरी तक चलेगी प्रतियोगिता)



कोरबा 11 फरवरी 2016 –महापौर श्रीमती रेणु अग्रवाल ने आज एस.ई.सी.एल. सेन्ट्रल वर्कशाप के समीप स्थित स्टेडियम में आज जिला स्तरीय क्रिकेट प्रतियोगिता का आज विधिवत शुभारंभ किया, उन्होने खिलाड़ियों से परिचय प्राप्त किया तथा अपनी शुभकामनाएं दी। यह प्रतियोगिता आगामी 18 फरवरी तक संचालित होगी।

मन्दयंती स्पोर्टिंग क्लब के द्वारा सेन्ट्रल स्टेडियम एस.ई.सी.एल. कोरबा में जिला स्तरीय ड्यूज बाल क्रिकेट प्रतियोगिता का आयोजन 11 फरवरी 2016 से 18 फरवरी 2016 तक किया जा रहा है, इस प्रतियोगिता का आज शुभारंभ किया गया। आयोजन के मुख्य अतिथि के रूप में अपनी गरिमामयी उपस्थिति प्रदान करते हुए महापौर श्रीमती रेणु अग्रवाल ने प्रतियोगिता विधिवत उद्घाटन किया। इस मौके पर आयोजकों एवं खिलाड़ियों ने महापौर श्रीमती अग्रवाल का गुलदस्ता भेंट कर अभिनंदन किया तथा महापौर श्रीमती अग्रवाल ने खिलाड़ियों का परिचय प्राप्त किया। आयोजकों एवं खिलाड़ियों को अपनी शुभकामनाएं देते हुए उन्होने कहा कि स्पोर्टिंग क्लब कोरबा द्वारा इस प्रतियोगिता का आयोजन कर खेल के प्रति अपने समर्पण भाव को प्रदर्शित किया है तथा खेलों को प्रोत्साहन देने की दिशा में उनका यह महत्वपूर्ण कदम है। उन्होने कहा कि खेल को हमेशा खिलाड़ी भावना के साथ खेला जाना चाहिए, हार एवं जीत का विषय उतना महत्वपूर्ण नहीं है, बल्कि महत्वपूर्ण यह है कि खेल को एक अच्छी भावना के साथ खेला गया है। महापौर श्रीमती अग्रवाल ने खिलाड़ियों को अपनी शुभकामनाएं दी तथा उनके अच्छे प्रदर्शन की कामना की। इस प्रतियोगिता में 16 टीमों भाग लें रही है तथा मैच का समापन 18 फरवरी को होगा, आज उद्घाटन सत्र में गोवरा एवं सी.एस.ई.बी. की क्रिकेट टीमों की बीच उद्घाटन मैच खेला गया।

प्रतियोगिता के शुभारंभ अवसर पर मेयर इन काउंसिल सदस्य संतोष राय, डॉ.गोपाल कुर्रे, पूर्व सभापति संतोष राठौर, महिला कांग्रेस की प्रदेश प्रवक्ता संगीता सक्सेना, शहर जिलाध्यक्ष सपना चौहान, सुनीश शर्मा, अशोक लोध, फिरोज अहमद, अनिल प्रजापति, डी.शेखर, देवेन्द्र सिंह, विजय यादव, रौनक कुमार आदि के साथ काफी संख्या में आमनागरिकगण व खेल प्रेमी उपस्थित थे।